



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៤៩ អនក្រ.បក

អនុក្រឹត្យ

ស្តីពី

**ការកំណត់កម្រៃនៃការប្រើប្រាស់លេខទូរស័ព្ទ
និងលេខទូរគមនាគមន៍**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងប្រៃសណីយ៍និងទូរគមនាគមន៍
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/១២១៥/០១៧ ចុះថ្ងៃទី១៧ ខែធ្នូ ឆ្នាំ២០១៥ ដែលប្រកាសឱ្យប្រើច្បាប់ស្តីពីទូរគមនាគមន៍
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០១១២/០០៤ ចុះថ្ងៃទី១៤ ខែមករា ឆ្នាំ២០១២ ដែលប្រកាសឱ្យប្រើច្បាប់ស្តីពីលទ្ធកម្មសាធារណៈ
- បានឃើញព្រះរាជក្រឹត្យលេខ នស/រកត/០៨១៥/៨៧២ ចុះថ្ងៃទី០៨ ខែសីហា ឆ្នាំ២០១៥ ស្តីពីលក្ខន្តិកៈគតិយុត្តនៃគ្រឹះស្ថានសាធារណៈរដ្ឋបាល

- បានឃើញអនុក្រឹត្យលេខ ៣៩ អនក្រ.បក ចុះថ្ងៃទី២៨ ខែមករា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងប្រៃសណីយ៍និងទូរគមនាគមន៍
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅរបស់ក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៨១ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីការបង្កើតការត្រួតពិនិត្យហិរញ្ញវត្ថុ លើការចំណាយថវិការដ្ឋ ទៅតាមក្រសួង ខេត្តក្រុងស្វយ័ត រាជធានីភ្នំពេញ និងអង្គការសាធារណៈ
- បានឃើញអនុក្រឹត្យលេខ ៨២ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីបទបញ្ជាទូទៅនៃគណនេយ្យសាធារណៈ
- បានឃើញអនុក្រឹត្យលេខ ១០៥ អនក្រ.បក ចុះថ្ងៃទី១៨ ខែតុលា ឆ្នាំ២០០៦ ស្តីពីលទ្ធកម្មសាធារណៈ
- បានឃើញអនុក្រឹត្យលេខ១៣ អនក្រ.បក ចុះថ្ងៃទី២៣ ខែកុម្ភៈ ឆ្នាំ២០១៥ ស្តីពីនីតិវិធីនៃការបង្កើតការរៀបចំ និងការប្រព្រឹត្តទៅនៃគណៈកម្មាធិការលទ្ធកម្មនិងអង្គភាពលទ្ធកម្ម
- បានឃើញអនុក្រឹត្យលេខ ១៣៩ អនក្រ.បក ចុះថ្ងៃទី១១ ខែកក្កដា ឆ្នាំ២០១៦ ស្តីពីការគ្រប់គ្រងថវិកានិងទ្រព្យសម្បត្តិរដ្ឋនៃគ្រឹះស្ថានសាធារណៈរដ្ឋបាល
- យោងតាមសំណើរបស់រដ្ឋមន្ត្រីក្រសួងប្រៃសណីយ៍និងទូរគមនាគមន៍ និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះ មានគោលបំណង និង គោលដៅកំណត់ការកែសម្រួលកម្រៃនៃការប្រើប្រាស់លេខទូរស័ព្ទ និងលេខទូរគមនាគមន៍ ដើម្បីប្រសិទ្ធភាពក្នុងការគ្រប់គ្រង និង ការទប់ស្កាត់ការប្រើប្រាស់ដោយខ្លះខាញនូវធនធានកម្ររបស់រដ្ឋ។

មាត្រា ២ .-

អនុក្រឹត្យនេះ មានវិសាលភាពអនុវត្តចំពោះប្រតិបត្តិការទូរគមនាគមន៍គ្រប់ប្រភេទដែលប្រើប្រាស់លេខទូរស័ព្ទ និង លេខទូរគមនាគមន៍ ជាធនធានកម្ររបស់រដ្ឋសម្រាប់ផ្តល់សេវាទូរគមនាគមន៍គ្រប់ប្រភេទជូនសាធារណជននៅក្នុងព្រះរាជាណាចក្រកម្ពុជា។

មាត្រា ៣ .-

និយមន័យនៃពាក្យបច្ចេកទេសក្នុងអនុក្រឹត្យនេះមានដូចតទៅ៖

- ក្រសួងប្រៃសណីយ៍និងទូរគមនាគមន៍ (ក.ប.ទ.) សំដៅអាណាព្យាបាលបច្ចេកទេសរបស់និយ័តករទូរគមនាគមន៍កម្ពុជា ។
- ក្រសួងសេដ្ឋកិច្ចនិងហិរញ្ញវត្ថុ (ក.ស.ហ.វ.) សំដៅអាណាព្យាបាលហិរញ្ញវត្ថុរបស់និយ័តករទូរគមនាគមន៍កម្ពុជា ។
- និយ័តករទូរគមនាគមន៍កម្ពុជា (ន.ទ.ក.) សំដៅនីតិបុគ្គលនៃនីតិសាធារណៈ ដែលបានទទួលសិទ្ធិពីរាជរដ្ឋាភិបាល មានមុខងារនិងភារកិច្ច ដោយស្វ័យភាពខាងផ្នែករដ្ឋបាល និង និយ័តកម្ម

ព្រមទាំងឯករាជ្យពីប្រតិបត្តិករទូរគមនាគមន៍ និង បុគ្គលពាក់ព័ន្ធនឹងវិស័យ ទូរគមនាគមន៍ ស្របតាមមាត្រា ១០ នៃច្បាប់ស្តីពីទូរគមនាគមន៍។

- ប្រតិបត្តិករទូរគមនាគមន៍ (Telecommunication Operator) សំដៅដល់នីតិបុគ្គលដែល ទទួលអាជ្ញាបណ្ណធ្វើប្រតិបត្តិការទូរគមនាគមន៍ទាំងអស់ នៅក្នុងទឹកដីនៃព្រះរាជាណាចក្រ កម្ពុជា។
- លេខទូរគមនាគមន៍ (Telecommunication Number) សំដៅដល់លេខ លេខកូដ និងសញ្ញា សម្គាល់ពិសេសទូរគមនាគមន៍។
- លេខទូរស័ព្ទ (Telephone Number) សំដៅដល់លេខទូរស័ព្ទចល័ត ឬអចល័ត ដែលបានផ្តល់ ជូនទៅប្រតិបត្តិករទូរគមនាគមន៍ ដោយ ន.ទ.ក. សម្រាប់ផ្តល់ជូនអ្នកប្រើប្រាស់បណ្តាញ និង សេវាទូរស័ព្ទចល័ត ឬអចល័ត។
- លេខទូរស័ព្ទកំពុងដំណើរការ (Active Number) សំដៅដល់លេខទូរស័ព្ទទាំងឡាយណាដែល បានផ្តល់ជូនអ្នកប្រើប្រាស់ ដោយប្រតិបត្តិករទូរគមនាគមន៍ឱ្យដំណើរការ និង មានប្រតិបត្តិ ការយ៉ាងហោចណាស់ម្តងក្នុងអំឡុងរយៈពេល ៣ ខែចុងក្រោយ លើការប្រើប្រាស់សេវាណា មួយដូចជា ហៅចេញ ហៅចូល ឬ ផ្ញើសារខ្លី ឬ ពហុសារ។
- លេខទូរស័ព្ទពុំទាន់ដំណើរការ (Inactive Number) សំដៅដល់លេខទូរស័ព្ទដែលជាផលជកនៃ ចំនួនលេខទូរស័ព្ទសរុប ដែលទទួលបានសិទ្ធិអនុញ្ញាតកាន់កាប់ ពីនិយ័តករទូរគមនាគមន៍កម្ពុ ជា និងលេខទូរស័ព្ទកំពុងប្រើប្រាស់។
- ប្លុកលេខ (Block Number) សំដៅដល់ចំនួនលេខទូរស័ព្ទអចល័ត ដែលមាន ១.០០០ (មួយ ពាន់) លេខបានកំណត់ជាក់លាក់ក្នុងមួយប្លុក។
- លេខកូដខ្លីសម្រាប់សេវាត្រាអាសន្ន (Short Code Number for Emergency Services) សំដៅ ដល់លេខកូដខ្លី ៣ ឬ ៤ ខ្ទង់ ដែលផ្តល់ដោយនិយ័តករទូរគមនាគមន៍កម្ពុជា ជូនទៅក្រសួង ឬ ស្ថាប័នរដ្ឋដូចជាអគ្គស្នងការនគរបាលជាតិ អគ្គស្នងការសន្តិសុខជាតិ ក្រោមឱវាទក្រសួង មហាផ្ទៃ និង/ឬ អង្គភាព ឬ គ្រឹះស្ថានក្រោមឱវាទក្រសួងសុខាភិបាល ដើម្បីផ្តល់សេវា ទូរគមនាគមន៍ដែលត្រូវបានប្រើប្រាស់ក្នុងត្រាអាសន្ន ដោយសាធារណជន ដោយមិនគិតថ្លៃ។
- លេខកូដខ្លី (Short Code Number) សំដៅដល់លេខកូដខ្លី ៣ ឬ ៤ ខ្ទង់ ដែលមិនមែនជាលេខ កូដខ្លីសម្រាប់សេវាត្រាអាសន្ន សម្រាប់ផ្តល់សេវាហៅចូល ឬហៅចេញ ដែលមានពីរប្រភេទ រួម មាន៖
 - លេខកូដខ្លី (Operator Short Code) ដែលត្រូវបានផ្តល់ការអនុញ្ញាតជូនដល់ប្រតិបត្តិ ករទូរស័ព្ទចល័ត អចល័ត មាត់ច្រកទូរគមនាគមន៍អន្តរជាតិ និងសេវាសំឡេងតាម អាយក៊ី (VoIP) សម្រាប់ផ្តល់សេវាទូរគមនាគមន៍ ជូនសាធារណជន
 - លេខកូដខ្លី (Customer Short Code) ដែលបានផ្តល់ជូនបណ្តាក្រសួង ស្ថាប័នរដ្ឋ/ឯក ជន អង្គការ និងក្រុមហ៊ុនសម្រាប់ផ្តល់សេវាជូនសាធារណជន ។

ជំពូកទី២

ការកំណត់កម្រៃនៃការប្រើប្រាស់លេខទូរគមនាគមន៍

មាត្រា ៤ .-

ការគិតកម្រៃនៃការប្រើប្រាស់លេខទូរស័ព្ទ **ចល័ត** គឺត្រូវគិតទៅតាមចំនួនក្បាលលេខដែលប្រតិបត្តិករ កាន់កាប់។

ក) ការកំណត់ទម្រង់ និងចំនួនលេខទូរស័ព្ទចល័ត

- ១) លេខទូរស័ព្ទចល័ត ៦ (ប្រាំមួយ) ខ្ទង់ (OMN AXX XXX) មានចំនួន ៨០០.០០០ (ប្រាំបីរយ ពាន់) លេខ។
 - ២) លេខទូរស័ព្ទចល័ត ៧ (ប្រាំពីរ) ខ្ទង់ (OMN AXXX XXX) មានចំនួន ៨.០០០.០០០ (ប្រាំ បីលាន) លេខ ។
- ដែលក្នុងនោះ រួមមាន៖
- MN ជាលេខកូដសម្គាល់ក្រុមហ៊ុនទូរស័ព្ទចល័ត
 - A ជាចំនួនលេខអាចយកចាប់ពីលេខ ២ រហូតដល់លេខ ៩
 - X ជាចំនួនលេខអាចយកចាប់ពីលេខ ០ រហូតដល់លេខ ៩។

ខ) កម្រៃនៃការប្រើប្រាស់លេខទូរស័ព្ទចល័ត (ទាំងលេខកំពុងដំណើរការ និងលេខពុំទាន់ដំណើរការ) ត្រូវគិតទៅតាមតារាង (ដោយពុំទាន់គិតលើការលើកស្ទួយ និង លើកលែងសេស) ដូចតារាងខាងក្រោម៖

ឆ្នាំអនុវត្ត	អត្រាកម្រៃនៃការប្រើប្រាស់លេខ (គិតជាដុល្លារអាមេរិក)	អនុវត្ត
២០១៧	០,០៥ /មួយលេខ/មួយឆ្នាំ	ទាំងលេខដំណើរការ និងលេខពុំទាន់ដំណើរការ។
២០១៨	០,០៥ /មួយលេខ/មួយឆ្នាំ	ទាំងលេខដំណើរការ និងលេខពុំទាន់ដំណើរការ។
២០១៩	០,០៦ /មួយលេខ/មួយឆ្នាំ	ទាំងលេខដំណើរការ និងលេខពុំទាន់ដំណើរការ។
២០២០	០,០៦ /មួយលេខ/មួយឆ្នាំ	ទាំងលេខដំណើរការ និងលេខពុំទាន់ដំណើរការ។
២០២១	០,០៨ /មួយលេខ/មួយឆ្នាំ	ទាំងលេខដំណើរការ និងលេខពុំទាន់ដំណើរការ។

ប្រតិបត្តិករទូរគមនាគមន៍ ត្រូវបង់កម្រៃនៃការប្រើប្រាស់លេខទូរស័ព្ទចល័តជាប្រចាំខែជូន ក.ប.ទ.។ ការគណនាកម្រៃលេខទូរស័ព្ទប្រចាំខែ ត្រូវផ្អែកលើសមាមាត្រនៃអត្រាកម្រៃប្រចាំឆ្នាំ ដូចមានចែងក្នុងតារាងខាងលើនៃមាត្រានេះ។

មាត្រា ៥ .-

ការគិតកម្រៃនៃការប្រើប្រាស់លេខទូរស័ព្ទ **អចល័ត** គឺត្រូវគិតទៅតាមចំនួនប្លុកលេខដែលប្រតិបត្តិករកាន់កាប់។

ក) ការកំណត់ទម្រង់ និងការបែងចែកប្លុកលេខ

- ១) ក្នុងមួយប្លុកត្រូវបានកំណត់ចំនួន ១.០០០ (មួយពាន់) លេខ ។
- ២) លេខទូរស័ព្ទអចល័ត ៦ (ប្រាំមួយ) ខ្ទង់ (OAB NXX XXX) មានចំនួន ៨០០.០០០ (ប្រាំបីរយ ពាន់) លេខ ស្មើនឹង ៨០០ (ប្រាំបីរយ) ប្លុក/មួយកូដតំបន់ឬខេត្ត (Area Code)។
- ៣) លេខទូរស័ព្ទអចល័ត ៧ (ប្រាំពីរ) ខ្ទង់ (OAB NXXX XXX) មានចំនួន ៨.០០០.០០០ (ប្រាំ បីលាន) លេខ ស្មើនឹង ៨.០០០ (ប្រាំបីពាន់) ប្លុក/មួយកូដតំបន់ឬខេត្ត (Area Code)។

ដែលក្នុងនោះ រួមមាន៖

- AB ជាលេខកូដតំបន់
- N ជាលេខមួយប្រាកដ (លើកលែងលេខ ០ និង ១) សម្រាប់សម្គាល់ស្ថានីយ៍ ទូរស័ព្ទ ឬ Network Operator នីមួយៗ
- x ជាចំនួនលេខអាចយកចាប់ពីលេខ ០ រហូតដល់លេខ ៩។

ខ) ការគណនាកម្រៃនៃការប្រើប្រាស់លេខទូរស័ព្ទអចល័ត និងត្រួតពិនិត្យតាមអត្រា (ដោយពុំទាត់គិតអត្រាលើតម្លៃបន្ថែម និង អត្រាពិសេស) ដូចតារាងខាងក្រោម៖

ឆ្នាំអនុវត្ត	អត្រាកម្រៃនៃការប្រើប្រាស់លេខ (គិតជាដុល្លារអាមេរិក/មួយឆ្នាំ)	សម្គាល់
២០១៧	០,០៥ x ១.០០០ x ចំនួនប្តូក	- ០,០៥ : ជាកម្រៃនៃការប្រើប្រាស់លេខ - ១.០០០ : ជាចំនួនលេខក្នុងមួយប្តូក - ចំនួនប្តូក: ជាចំនួនប្តូកលេខដែលប្រតិបត្តិករកាន់កាប់។
២០១៨	០,០៥ x ១.០០០ x ចំនួនប្តូក	- ០,០៥ : ជាកម្រៃនៃការប្រើប្រាស់លេខ - ១.០០០ : ជាចំនួនលេខក្នុងមួយប្តូក - ចំនួនប្តូក: ជាចំនួនប្តូកលេខដែលប្រតិបត្តិករកាន់កាប់។
២០១៩	០,០៦ x ១.០០០ x ចំនួនប្តូក	- ០,០៦ : ជាកម្រៃនៃការប្រើប្រាស់លេខ - ១.០០០ : ជាចំនួនលេខក្នុងមួយប្តូក - ចំនួនប្តូក: ជាចំនួនប្តូកលេខដែលប្រតិបត្តិករកាន់កាប់។
២០២០	០,០៦ x ១.០០០ x ចំនួនប្តូក	- ០,០៦ : ជាកម្រៃនៃការប្រើប្រាស់លេខ - ១.០០០ : ជាចំនួនលេខក្នុងមួយប្តូក - ចំនួនប្តូក: ជាចំនួនប្តូកលេខដែលប្រតិបត្តិករកាន់កាប់។
២០២១	០,០៨ x ១.០០០ x ចំនួនប្តូក	- ០,០៨ : ជាកម្រៃនៃការប្រើប្រាស់លេខ - ១.០០០ : ជាចំនួនលេខក្នុងមួយប្តូក - ចំនួនប្តូក: ជាចំនួនប្តូកលេខដែលប្រតិបត្តិករកាន់កាប់។

ប្រតិបត្តិករត្រូវបង់កម្រៃនៃការប្រើប្រាស់លេខទូរស័ព្ទអចល័តជាប្រចាំខែជូន ក.ប.ទ.។ ការគណនាកម្រៃលេខទូរស័ព្ទប្រចាំខែ ត្រូវផ្អែកលើសមាមាត្រនៃអត្រាកម្រៃប្រចាំឆ្នាំ ដូចមានចែងក្នុងតារាងខាងលើនៃមាត្រានេះ។

មាត្រា ៦ .-

កម្រៃនៃការប្រើប្រាស់លេខគមនាគមន៍ផ្សេងៗ (កម្រៃត្រូវបង់ប្រចាំឆ្នាំជូន ន.ទ.ក.)

- ១.០០០ (មួយពាន់) ដុល្លារអាមេរិកក្នុងមួយកូដ ចំពោះលេខកូដខ្លីសម្រាប់ប្រតិបត្តិករ (Operator Short Code) ។

- ១.០០០ (មួយពាន់) ដុល្លារអាមេរិកក្នុងមួយកូដ ចំពោះលេខកូដខ្លីសម្រាប់អតិថិជន (Customer Short Code) ។
- ២.០០០ (ពីរពាន់) ដុល្លារអាមេរិកក្នុងមួយកូដ ចំពោះលេខកូដមាត់ច្រកទូរគមនាគមន៍ អន្តរជាតិ (International Telecommunication Gateway Access Code : IDD ឬ VoIP) ។
- ១.០០០ (មួយពាន់) ដុល្លារអាមេរិកក្នុងមួយកូដ ចំពោះលេខកូដ Toll-Free (១៨០០) ។
- ១.០០០ (មួយពាន់) ដុល្លារអាមេរិកក្នុងមួយកូដ ចំពោះលេខកូដ Premium Rate (១៩០០) ។
- ២.០០០ (ពីរពាន់) ដុល្លារអាមេរិកក្នុងមួយកូដ ចំពោះលេខកូដបណ្តាញចល័ត (Mobile Network Code - MNC) ។
- ២៥០ (ពីររយហាសិប) ដុល្លារអាមេរិកក្នុងមួយកូដ ចំពោះកូដចំណុចស៊ីញ៉ាល់ជាតិ (National Signal Point Code - NSPC) ។
- ២.០០០ (ពីរពាន់) ដុល្លារអាមេរិកក្នុងមួយកូដ ចំពោះកូដចំណុចស៊ីញ៉ាល់អន្តរជាតិ (International Signaling Point Code - ISPC) ។

មាត្រា៧ .-

កម្រៃនិយ័តករនឹងត្រូវពិចារណាកែសម្រួលឡើងវិញ នៅពេលណាប្រតិបត្តិករទូរគមនាគមន៍បង្កើតសមាគមទូរគមនាគមន៍ បានសម្រេចច្បាប់ដោយស្របតាមច្បាប់ និងបទប្បញ្ញត្តិជាធរមាន។

មាត្រា៨ .-

ចាប់ពីឆ្នាំ២០២២ តទៅ អត្រាកម្រៃនៃការប្រើប្រាស់លេខទូរគមនាគមន៍ និងកម្រៃពាក់ព័ន្ធដទៃ ដូចបានកំណត់នៅក្នុងមាត្រា៤ មាត្រា៥ និង មាត្រា៦ នៃអនុក្រឹត្យនេះនឹងត្រូវពិនិត្យឡើងវិញ អាស្រ័យតាមស្ថានភាពជាក់ស្តែងនៃការវិវត្តរបស់សង្គម និងសេដ្ឋកិច្ច។

ជំពូកទី៣

ការប្រគល់លេខទូរគមនាគមន៍ជូន ន.ទ.ក.

មាត្រា៩ .-

ប្រតិបត្តិករទូរស័ព្ទចល័តអាចប្រគល់ក្បាលលេខណាមួយ ឬច្រើន ដែលពុំបានប្រើប្រាស់សោះ (សូម្បីតែមួយលេខ) ជូនមក ន.ទ.ក វិញ។

ប្រតិបត្តិករទូរស័ព្ទអចល័តអាចប្រគល់ក្បាលលេខ ឬ ប្តូរលេខណាមួយ ឬច្រើន ដែលពុំបានប្រើប្រាស់សោះ (សូម្បីតែមួយលេខ) ជូនមក ន.ទ.ក វិញ។

ការប្រគល់ក្បាលលេខ ឬ ប្តូរលេខ ដូចបានបញ្ជាក់នៅក្នុងកថាខណ្ឌទី១ និងកថាខណ្ឌទី២ នៃមាត្រានេះ អាចធ្វើបានតែ ២ (ពីរ) ដងក្នុងមួយឆ្នាំ គឺនៅក្នុងសប្តាហ៍ទីមួយនៃខែមករា សម្រាប់ឆមាសទី១ និង នៅក្នុងសប្តាហ៍ទីមួយនៃខែកក្កដា សម្រាប់ឆមាសទី២។

ជំពូកទី៤

ទោសប្បញ្ញត្តិ

មាត្រា១០ .-

ក្នុងករណីប្រតិបត្តិករទូរគមនាគមន៍ និង/ឬបុគ្គលពាក់ព័ន្ធនឹងវិស័យទូរគមនាគមន៍ ដែលបានទទួលសិទ្ធិកាន់កាប់លេខទូរស័ព្ទ និង លេខទូរគមនាគមន៍ផ្សេងទៀត ពុំព្រមអនុវត្តតាមខ្លឹមសារនៃអនុក្រឹត្យនេះ ត្រូវផ្ដន្ទាទោសស្របតាមច្បាប់ស្តីពីទូរគមនាគមន៍ និង បទប្បញ្ញត្តិពាក់ព័ន្ធដទៃទៀត។

**ជំពូកទី៥
អនុប្បញ្ញត្តិ**

មាត្រា ១១ .-

ការកែសម្រួលកម្រៃនៃការប្រើប្រាស់លេខទូរគមនាគមន៍នេះ ត្រូវអនុវត្តចាប់ពីខែកក្កដាឆ្នាំ២០១៧ មក ។

**ជំពូកទី៦
អវសានប្បញ្ញត្តិ**

មាត្រា ១២ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១៣ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងប្រៃសណីយ៍និងទូរគមនាគមន៍ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីគ្រប់ក្រសួង ប្រធានគ្រប់ស្ថាប័នដែលពាក់ព័ន្ធ និង ន.ទ.ក. ត្រូវអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ០៥ ខែ កញ្ញា ឆ្នាំ ២០១៧



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រី ដើម្បីចុះហត្ថលេខា

នាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងប្រៃសណីយ៍និងទូរគមនាគមន៍

អូន ស៊ីមស៊ីថា

ស៊ីម ស៊ីថា

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ដូចមាត្រា ១៣
- រាជកិច្ច
- ឯកសារ-កាលប្បវត្តិ